

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ అప్పయ్యా దీక్షిత విరచితం  
॥ శ్రీ హనుమత్పంచచామరం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ హనుమత్పంచామరం ॥

నమోఽస్తు తే హనుమతే దయావతే మనోగతే  
సువర్ణపర్వతాకృతే నభస్స్వతః సుతాయ తే ।  
న చాంజనేయ తే సమో జగత్త్రయే మహామతే  
పరాక్రమే వచఃక్రమే సమస్తసిద్ధిసంక్రమే ॥ 1 ॥

రవిం గ్రసింఘురుత్పతన్ ఫలేచ్ఛయా శిశుర్భవాన్  
రవేర్ఘోహితవానహో సమస్తవేదశాస్త్రకం ।  
భవన్మనోజ్ఞభాషణం బభూవ కర్ణభూషణం  
రఘూత్తమస్య మానసాంబుజస్య పూర్ణతోషణం ॥ 2 ॥

ధరాత్మజాపతిం భవాన్ విభావయన్ జగత్పతిం  
జగామ రామదాసతాం సమస్తలోకవిశ్రుతాం ।  
విలంఘ్య వారిధిం జవాత్ విలోక్య దీనజానకీం  
దశాననస్య మానసం దదాహ లంకయా సమం ॥ 3 ॥

విలోక్య మాతరం కృశాం దశాననస్య తద్వనే  
భవానభాషత ప్రియం మనోహరం చ సంస్కృతం ।  
సమస్తదుష్టరక్షసాం వినాశకాలసూచనం  
చకార రావణాగ్రతో నయేన వా భయేన వా ॥ 4 ॥

మహాబలో మహాచలం సముహ్య చౌషధిప్రభం  
భవాన్ రరక్ష లక్ష్మణం భయావహే మహావహే ।  
మహోపకారిణం తదా భవంతమాత్మబాంధవం  
సమస్తలోకబాంధవోఽప్యమన్యత స్వయం విభుః ॥ 5 ॥

భవాంశ్చ యత్ర యత్ర తత్ శృణోతి రామకీర్తనం  
 కరోతి తత్ర తత్ర భోః సబాష్పమస్తకాంజలిం |  
 ప్రదేహి మేఽంజనాసుత త్వదీయభక్తివైభవం  
 విదేహి మే నిరంజనం చ రామదాసదాసతాం || 6 ||

అగణ్యపుణ్యవాన్ భవాన్ అనన్యధన్యజీవనః  
 విముచ్య మౌక్తికస్త్రజం దదౌ ధరాత్మజా ముదా |  
 భవంతమాలిలింగ యద్ రఘూత్తమః స్వయం వదన్  
 ఇదం హి మే హానూమతః ప్రదేయసర్వమిత్యహో || 7 ||

విదేహరాజనందినీమనోహరే వరే పరే  
 విదేహముక్తిదాయకే విధేహి మే మనో హరే |  
 క్షణం క్షణం నిరీక్షణం భవేద్ యథా మయి ప్రభోః  
 తథా నివేదయస్వ మద్దశాం దశాననాంతకే || 8 ||

ఇదం చ పంచచామరం గృహాణ దాసకల్పితం  
 సమీరణాత్మసంభవ ప్రమోదమానచేతసా |  
 రిపూన్ షడంతరాన్ వినాశయాశు దుర్దమాన్ పున -  
 ర్భవాఖ్యకర్దమాత్ విముచ్య పాహి పాహి పాహి మాం || 9 ||

|| ఇతి శ్రీ హనుమత్పంచచామరం సమాప్తం ||